

# መዓልቲ አደታት 2013

ንባባት: ግ.ሐ. 14:21~27፣ ራእ 21:1~5፣ ዮሐ 13:31~35

አብ አመሪካ አብ ካልኦይ ሰንበት ናይ ወርሒ ግንቦት “መዓልቲ አደታት” ተባሂሉ ክብዓል ብ1914 ዓ.ም ብፕረስደንት ዉድሮው ዊልሶን ተወሲኑ። አብ ካልኦ ዓገራት እውን አብ ዝተፈላለዩ እዋን ከም ብዓል ይኸብር እዩ። በዚ ዕለት አብተን ዘብእልኦ ዓገራት ናይ አደታት አብ ምክልኻል ሃገር፣ አብ ምምዕባል ሃገር ዝተጻወትኦ ተራን ከምኡ መሰል ደቂ ኣንስትዮ ክኸብር ከምዘልኦ ዘኪሮም ይውዕሉ።

መዓልቲ አደታት ሃይማኖታዊ ብዓል አይኮነን ንኹለን አደታት እምነተን ብዘየገድስ ዝምልከት እዩ። ብዛዕብኡ ምስ እምነትና ዝኸይድ ትርጉም ምሃቡ ጥቕሚ አልኦ። አቦኻን አደኻን ኣኸብር ዝብል ትእዛዝ እግዚአብሔር ነዚ የጠቓልሎ እዩ። አደ ክትከብር ድላይ አምላኽ እዩ። “መሰል አደ ዝሕሉ መሰል ሃገር እዩ ዝሕሉ”። አደ ሃገር እያ። ሃገርን አደን ክልተ ክቕየሩ ዘይክአሉ እዮም።

አብ ሃገርና ጳጉሜን 3 ብናይ ግዕዝ አቆጻጽራ ፋፋኤል መልኦኽ ዝብዕለሉ አደታት ኣኸቢረንኦ ይውዕላ። ብሓንጻብ ኮይነን ቅዳሴ ይሰምዓ ከምኡ መግቢ ሰሪሖን ብሓንጻብ መኣዲ አሓት ይሳተፋ። ብዘያዳ ክዓብን አብ ኩሉ ክንገርን ዝግብኦ ብዓል እዩ።

መዓልቲ አደታት ኣኸብሮትና ፍቕርናን ምስጋናና ነደታት እንገልጻሉ ፍሉይ ዕለት እዩ። በዚ ዕለት ንኹለን አደታት እንቋዕ አብዚ አብጽኦክን እናበልኩ ሰናይ ትምህተይ እገልጻልክን። አደ ክትሕጎስ እንከላ ኩሉ እዩ ኩሉ ዝሕጎስ፣ አደ ክትጉሂ እንከላ ኩሉ ይጉሂ ምኽንያቱ አደ ማእከል ናይ ኩሉ ስለ ዝኾነት። ናይ አደታት ብዓል ናይ ኩላትና ብዓል እዩ። አብዚ ቍምስናና ከምኡ አብ ዝተፈላለዩ ቦታታት እትርከባ አብ እነዕርጎ መስዋዕቲ ቅዳሴ እንዘከርና አብዚ ጊዜ ትንሣኤ መንፈስ ትንሣኤ ለቢሲክን መስከርቲ አምላኽ ክትኮና ከምኡ ንስድራኽን ንቤተ ክርስትያንን ክትመርሓን ክትሕብሕባን ሓደራ እብል።

እዚ መዓልቲ አብ እምነትና እንታይ ትርጉም አልኦ። ከም ካቶሊካውያን እንታይ ኣና እንዝክር ዘሎና። ንስለ ዝኸሪ ድዩ ወይስ ፍሉይ መልኦኽቲ ከንምሓላልፎ ዝግብኦና ነገር አሎ። አብ አብያተ ክርስትያናትና ዳርጋ ካብ ፍርቂ ንላዕሊ አደታት እየን ዝሳተፋ። አብ ቤተ ክርስትያን ዘልኦን ተራ ሃደ አይኸህዶን እዩ። ስለዚ ብዛዕብኦን ክንሓስብ ግቡእ እዩ። ሎሚ ኸኦ ጽቡቕ አጋጣሚ እዩ።

አደ አብ ሕብረተ ሰብ ዝለዓለ ቦታ ዝሓዘት ፍጥረት እያ። መሰረቱ ኸኦ አብ ቅዱስ መጽሓፍ እዩ። እግዚአብሔር ከመይ ገሩ ንሰበይቲ ከምዝፈጠራ ክነግር እንከሎ “እግዚአብሔር አምላኽ ድማ ንአዳም ከቢድ ድቃስ አውደቐሉ። ደቂሱ ኸሎ ኸኦ ካብ ጎኑ ሓንቲ መሰንገለ ወሰደ። ነታ ሥፍራኦ ድማ ብስጋ መልኦ። እግዚአብሔር አምላኽ ድማ ነታ ኻብ አዳም ዝወሰዳ መሰንገለ ሰበይቲ ገይሩ ሠርሓ እሞ ናብ አዳም አምጽኦ አዳም ከኦ እዚ ዓጽሚ ኻብ አዕጽምተይ ሥጋ ኸኦ ካብ ሥጋይ እያ። ካብ ሰብኦይ ተወሲዳ እያ እሞ ሰበይተ ትብሃል በለ። ስለዚ ሰብኦይ አብኡን አዲኡን ይጋድግ ምስ ሰበይቱ ኸኦ ይወሓድ። ሓደ አካል ድማ ይኾኑ” ይብል።

ሰብ ብአምሳል እግዚአብሔር ተፈጢሩ ዘፍ 1:27 “አምላኽ ድማ ብመልክዑ ሰብ ፈጠረ፣ ብመልክዑ አምላኽ ፈጠሮ ተባዕታይን ኣንስታይን ገሩ ፈጠሮም”። ክብሪ ወድሰብ መሰረቱ አብዚ እዩ። ኩሉ ሰብ ይዕበ ይንኣስ ነዚ ጸጋ እዚ ዝተዓደለ ስለ ዝኾነ ክኸብር ክፍቀር ኩሉ መሰሉ ክሕለወሉ ድላይ አምላኽ እዩ። ነዚ አምላኽ ዝሃቦ ህያብ ከሕድግ ስልጣን ዘለዎ የለን። አብ ታሪኽ ደቂ ሰብ ግን ነዚ አምላኽ ዝሃቦ ክብርን ጸጋን ዝቕንጥጡ ቡብእዎኑ ተራእዮም ሕጂ እውን አለዉ። ንሰብ ኩሉ መሰሉ ኣሕዲጎም በቲ ንሶም ዝደልይዎን ዝብልዎን እምበር በቲ አምላኽ ካብ መጀመርያ ዝሃቦ ከይነብር መሰሉ ተገፋፋ ይነበር። አብ ስርዓት ግልያነት ሰብ አብ ደረጃ እንሰሳን ንብረትን ተቐጺሩ ይሸየጥ ይልወጥ ነሩ። አብዚ እዋና ዝተፈላለዩ መጋበሪታት፣ ስነ ሓሳባት ከምኡ ፖሎቲካዊ መምርሒታት ንመሰል ሰብ ዝግህሱ እሞ ንሰብ ንሕና ዝሃብናካን ዝበልናካን ጥራሕ

ተቆበል እናበሉ ናቶም ትምህርትን ድለትን ጥራሕ ሒዞም ነታ አምላኽ ዝሃባ ህያባ ባዕሎም ቀናታታ ኮይኖም ዝክብሩ ኣብ ዓለምና መሊኦም ኣለዉ።

ነደታት ብዝርከሉ እንተ ረኤና እውን ዝገደደ እዩ። ንድለት ሰብኣይ ክተማልእ ከም ዝተፈጥረት ገሮም ዝርእዩ ውሑዳት ኣይኮኑን። በቲ አምላክ ዝሃባ ጸጋ ክንዲ እትኸብር ከም ሕስርትን ድኽምትን ፍጥረት ተራእያ ማዕረ ሰብኣይ ክብርን ሓላፍነትን ከይውሃባ ብሕጊ መምርሒ ኣብ እምነቶምን ኣብ ስርዓት ምሕደርኦም ገሮም ዝካየዱ ዓለምና መሊኦማ እዮም። ኣብ ኣደታት ዝተፈጸመን ዝፍጸም ዘሎ ዓመጽ በደል ማእለያ የብሉን። እዚ ኹሉ መበቆሉ ነታ አምላኽ ንኹልና ዝሃባ ጸጋ ብምሕዳግና እዩ።

ኣብዚ ክነስተውዕለሉ ዘሎና መሰል ኣደታት ክብሃል እንከሎ ከምቲ አምላኽ ዝሃበን ብኣኡ መሰረት መሰላት ምሕላው እምበር እዚ እንርእዮን እንሰምኦን ዘሎና ዘይናቱ መልክእ ሂብካ ወረ ምንፋሕ ብዝያደ ነመሰልን ነጻነት ኣደ ምግሃስ እዩ።

መዓልቲ ኣደታት እምብኣር ነቲ ካብ መጀመርያ አምላኽ ንሰበይቲ ዝሃቦ ክብሪ ክንሕሉ ዘንጊዕና እንተ ኣሎና ኸኣ ክንምለስ ዘዘኻኸር እዩ። ከምኡ ኣደታት ኣብዚ ዕለት ነቲ አምላኽ ዝሃበን ጸጋን ዝተፈላለየ ህያባትን ከምቲ አምላኽ ዝሃበን ክጥቀማሉ መብጽዕኤን ዝሕድሳሉ ኣጋጣሚ እዩ።

**ትምህርቲ ቅዱስ መጽሓፍ ነደታት ብዝርከሉ፡**

ቅዱስ መጽሓፍ ቃል አምላኽ ስለ ዝኾነ ብዛዕባ ዝኾነ ሰብ ከም ፍጡር አምላክ ኣልዒሉ ወይ ኣጉዲሉ ዝርእዮ የብሉን። ነፍስወከፍ ሰብ ኣብ ግራት አምላኽ ዓቢ ኣበርክቶ ክግብር ድላይ አምላኽ እዩ። ነደታት ብዝርከሉ ድሕሪ ውድቀት ኣዳም በብግዚኡ ብዙሓት ኣደታት ኣብ ታሪኽ ድሕነት ዓቢ ተራ ተጻዊተን። አምላኽ ንድሕነት ህዝቡ ኣብ ታሪኽ ንብዙሓት ልኢኹ። ኣስተር ንኣብነት ንህዝባ ካብ ጥፍኣት ንጉሥ ፋርሳውያን ኣድሒናቶም። ኣብ ብዙሕ ተራ ኣደታት ዓቢ ምዃኑ ዘጠራጥር ኣይኮነን።

**ገለ ካብተን ኣብ ብሉይ ኪዳን ብዝያዳ ዝንገረልን ክንጠቅስ፡**

**ሳራ ሰይቲ ኣብርሃም፡**

ሳራ ኣደ ይስሓቕ ንሰብኣያ ኣብርሃም ብኹሉ ትእዘዞ ከምዝነበረት ነንብብ (ዘፍ 18~21)። “ሳራ ንኣብርሃም ነይታይ እናበለት ትእዘዞ ነበረት ንሰኻትክን ከምኡ ጽቡቕ እንተ ገበርክን ገለ ነገር እውን እንተ ዘይፈራሕክን ደቃ ኢኽን” (1ጴጥ 3፡6) ዝብል ነንብብ። ንኹለን ኣደታት ጠባይን መገድን ሳራ ክሕዛ ቅ. ጴጥሮስ ይነግር። ሳራ ንኣብርሃም ኣብ ኩሉ ብጸይቲ ሓጋዚቱ ኮይናቶ። ኣብ ሰደት ኣብ ዓዲ ጓና ምስኡ ኩሉ ተሳቲፋ። ኣብ መጨረሻታ ይስሓቕ ብምውላዳ ወራሲ ሂባቶ ዝዓበየ ህያብ ኣደ።

**ኣደ ሙሴ ነብይ፡**

ንወዳ ካብ ቅትለት ፈርዖን ከመይ ገራ ከምዝድሓነቶ ኣብ ዘፀ 2 ነንብብ። ኣብ ምድሓን ሙሴ ኣብኡ ኣይጥቀስን እዩ ኣዲኡ እያ ነቲ ኹሉ እትገብር። ንወዳ ክተድሕን ዓቢ ጥበብ ገራ ኣድሒናቶ። ሙሴ ኸኣ ንህዝብ እስራኤል ካብ ባርነት ግብጺ ኣውጺእዎም። ናይ ወላዲት ሓልዮትን ፍቕርን ንሞት ኣብ ሕይወት ይቕይር። ኣደ ሙሴ ኣብነት ናይ እተን ኣብ ጽንኩር እዋን ንስድርኤን ዝመርሓ ኣደታት እየን።

**ሓና ኣደ ሳሙኤል፡**

ሃና መኻን ስለ ዝነበረት አምላኽ ውላድ ክህባ ኩሉ ጊዜ ትልምን ነራ። አምላኽ ውላድ እንተ ሃባ ንኣገልግሎት አምላኽ ክተወፍዮ ምዃና መብጽዓ ኣትያ። አምላኽ ልመንኣ ሰሚዑ ንሳሙኤል

ሂብዋ። ጸሎታ አብ ቅድሚ ኣምላኽ በጺሑ ነቲ ዝኣተወቶ ሙብጽዓ ኸኣ ንውዳ ወዲ ሰለስተ ዓመት እንከሎ ኣወፊያቶ። ሳሙኤል ብኹሉ ንኣምላኽ ዘሓጉስ ሕይወት እናመርሐ ሓደ ካብቶም ዓበይቲ ነብያት ከምዝነበረ ቅዱስ መጽሓፍ ይነግረና። ሳሙኤል ቅቡእ ኣምላኽ ኮይኑ ንእስራኤል ብመንፈሳዊ ሕይወቶም አብ ቅድሚ ኣምላኽ ዝመርሕ ዝነበረ ቅዱስ ናይ ኣምላኽ ሰብ እዩ ነሩ።

አብ ብሉይ ኪዳን ብዙሓት አብ ታሪኽ ድሕነት ዓቢ ተራ ዝተጻወታ ከም ብዓል ኣስተር ዮዳት ዝኣመሰላ ኣለዋ። አብ ኩሉ እንርእዮ ኣደታት እውን አብ ድሕነት ታሪኽ ዓቢ ታራ ከምዝነበረን ንህዝቡን ንስድርኤን ከድሕነ ዝገበራሉ ዓበይቲ ፍጻሜታት ንርኢ።

**መጽሓፈ ምዕሌ 31:10-ፍ**

አብ መጽሓፍ ምዕሌ ናይ ሓንቲ አደ ጽልዋ አብ ስድርኣ አብ ሕብረተ ሰብ ብግሉጽ ይዛረብ። አብዚ መጽሓፍ እቲ ነባርን ሃናጺን ነገር በደታት ክግበር እንከሎ እዩ ይብል። አደ ኩሉ እያ። ንሳ እንተላ ኩሉ ኣሎ ንሳ እንተ ተበገሰት ኩሉ ይሰልጥ። “አደ ኃያልን ክብርትን እያ ብቲ ዝመጽእ መዓልቲ ኸኣ አይትጭነኸን እያ። ብልዙብ ኣዘራርባ ጥብብ ትምህር”። ኩሉ ሕይወት አደ አብ ሕይወት ምልእቲ ስድራ ኣሎ። ናይ አደ ጠባይ። ኩሉ ናታ ዘበለ ንገዝኣ ይጸልዎ። “ንሓንቲ ስድራ ክትፍልግ ጣባይ አደ ሕተት” ይብሃል። መጽሓፍ ምዕሌ ብዙሕ ብዛዕቦ አደ ይዛረብ።

**አብ ሓዲስ ኪዳን**

**ማርያም**

ማርያም አደ ኢየሱስ ዝኸበረት አደ። ሉቃስ ወንጌላዊ ከም ዝሕብረና ማርያም ካብ ኩልና ደቂ ሰብ ዝኸበርት ፍጥረት ከምዝኾነት እዩ። ንሳ አደ ኣምላኽ ብምኃና። ካብ ኣምላኽ ብዝተዋህባ ጸጋ። ባዕላ ብዝገበረቶን ንኣምላኽ ከምዝሓጎሰት ንርኢ። አደ ኣምላክ ኮይና ንድሕነትና ንወዳ አብ ቀራንዮ ክስዋዕ እንከሎ ሰዊዓቶ። ነታ ንሱ ዝመስረታ ቤተ ክርስትያን አደ ኮይና መሪሓታ። አብ ኩሉ ሕይወት ክርስትናና ማርያም ዓቢ ቦታ ክህልዋ እንከሎ ምልኣት ኣልኣ። ማርያም ወደይ ዝበለኩም ግበሩ እናበለት ከም አደ መጠን ትላበወና። ድላይ ወዳ ጽቡቕ ክንገብር ንኃጢአት ክንሓድግ እዩ። አደታት ብፍሉይ ብባህሪ ኣሓት ማርያም ስለ ዝኾንክን ማርያም መራሒትክን ክትገብርኣ አብ ሕይወትክን ዓቢ ጥቕሚ ኣልኣ። ሉቃስ ማርያም ንኹሉ አብ ልባ ትሕዞ ከም ዝነበረት ይነግረና (ሉቃ 2:51)። አደ ታቦት እያ ይብሃል እዚ ማለት ከኣ ንኹሉ እትጸውር ስለ ዝኾነት እዩ። አደ ብዘይ ሓበላ ዓይኒ ዘይትኸውሎ የብላን ይብል ምስላ ሃገርና። ንኹሉ አብ ልብኸን ምሓዝ ካብ ማርያም ተመሃርኣ።

**አደ ክልተ ደቂ ዘበዴዎስ**

አብ ኢየሱስ ቀሪባ ክልተ ደቃ ሓዲኦም ብየማን ሓዲኦም ብጸጋም አብ መንግስቱ ክገብረላ ንኢየሱስ ለሚና። አድታት ንውሉደን ክብላ ዘይገብርኣ የብለንን። ደቀን ክዕወቱ አብ ዝለዓለ ክበጽሑ ዝክኣልን ኩሉ ይገብራ። (ማቴ 2:20~28፤ ሉቃ 22:24~27፤ ማር 10:35~41)።

**መርያም መግደላዊት**

ሓንሳብ ሕይወታ ቀይራ ንኢየሱስ ምስ ሰዓብቶ ድሕሪት አይጠመተትን። ክዋረድ ክስቀል ክመውት እንከሎ ከምቲ ንሱ ዝለዓለ ፍቕሪ ዘርኣያ ንሳ እውን ዝለዓለ እምነትን ፍቕርን ኣርእያ። ድሕሪ ሞቱ አብ ኩሉ ደልያቶ ክሳብ እትረኽቦ ደው ኣይበለትን። ቀዳመይቲ ኣበሳሪት ትንሣኤ ንሳ እያ። ትውፊት ከምዝብሎ አብ መወዳእታ ብሰማዕትነት ከም ዝሞተት ይነገር።

**አደታት አብ ቀራንዮ**

ኩሎም ወንጌላውያን ከም ዝሕብሩና ኢየሱስ አብታ መጨረሻታ ሰዓት ንኢየሱስ ብጽንዓት ዘሰነያኦ አደታት እየን። “ምእንቲ ደቅኻንን ምእንቲ ርእሰኻንን ብኸያ እምበር ምስእንታይስ አይትብከያ እናበለ” አጻናኒዕወን (ሉቃ 23:27~28)። አብ መስቀል እንከሎን ምስተቐብረን ደው ኢለን ዝዕዘባ ዝነበራ አደታት እየን። ልዕሊ ኹሉ መጀመርያ ትንሣኤ ዘበሰራ አደታት እየን። እዚ መሰረት ናይ ኩሉ ሰናይ ግብሪ አደታት ይገልጻልና። ምድንጋጽ ምብካይ ባህሪ ናይ አደታት እዩ። ነቲ ጨካን ሞት ኢየሱስ ርእየን ካብኡ አይተፈልዮን ፍቕረን ብብኸያተን ገሊጸናሉ። እዚ ፍሉይ ህያብ እዩ። አብ ጽንኩር እዋን ፍቕርኻ ገሊጽካ ምኽኣል።

**አደ ጢመቴዎስ**

ጢመቴዎስ ካብ ዓባይ ሎይድ ከምኡ ካብ አዲኡ ኤውንቄ ድልዱል ክርስትያናዊ መዕበያ ከም ዝረኸበ ቅዱስ ጳውሎስ አብ (2ጢመ 1:5) ይነግረና። አደ ክትምህር እንከላ አብ ልቢ አብ ሕይወት እዩ ዝኣቱ። ጢመቴዎስ እሙን ተኸታሊ ቅ.ጳውሎስ ኮይኑ አብ ንኡስ ዕድሚኡ ጳጳስ ኮይኑ መራሕ ቤተ ክርስትያን ከምዝነበረ አብ መልእኽቲ ብጳውሎስ ዝተጻሕፈት ገርኢ፣ እዚ ኹሉ ጥዕይቲ አደ ስለ ዘስተምሃረቶ እዩ።

**ቀዳሞት አደታት አብ ክርስትና**

ክርስትና ብቐሊል አብ ኩሉ ክበጽሕ ዝኸኣለ ብዙሓት አደታት ስለዝሰበኻኦ እዩ። ከም ብዓል ቅድስቲ አኘስ (304)፣ ቅ. አጋታ(250)፣ ቅ. ስስልያ (230) ብዙሓት ካልኣትን ብሰማዕትነት ከም ዝሞታ ታሪኽ ሰማዕታት ይነግረና። አብ ገዝኤን አብ ዓደን አብ ኩሉ ወንጌል ሰቢኸን። ዓበይቲ ቅዱሳን ከም ብዓል ቅ. ሞኒካ፣ ቅድስት ካተሪና ብዓልቲ ሴና፣ ቅ.በኪታ ሱዳናዊት፣ቅ. ክላራ፣ ቅ. ተረዛ ብዓልቲ አቪላ . . . ብሕይወተን ብሰማዕትነተን ወንጌል ሰቢኸን።

**ናይ ዘመና አደታት**

ስብከተ ወንጌል ሎሚ እውን ናይ አደታት ሱታፌ እዩ አብ ኩሉ ከምዝበጽሕ ገርዖ ዘሎ። ሰብ ሓዳር አብ ቤተን ከምኡ አብ ምስዮናት አብ አገልግሎት ቤተ ክርስትያን ብዝያዳ ንቤተ ክርስትያን ሕይወት ዝህባ አደታት እየን። አምላኽ ፍሉይ ጸጋ ሂብወን ብዙሓት ንዓለም ብትምህርተን ብሕይወተን ዝቐየራ አለዋ። ከም ብዓል ማዘር ተረዛ ከምኡ ማዘር አንጀሊካ ዝአመሰላ ናይ ዘመና መማህራን እምነት እየን። አብ ዓድና ሰብ ኪዳን አደታትን ከምኡ ብእናቴታ ዝፍለግ አደታትና አብ እምነት ነፍሲ ወከፍና ዓቢ ጽልዋ ዘሕደራልና ከምኡ ዘስተምሃራና ኩልና እንምስክሮ እዩ። ብዙሓት አደታት ገዝኤን ሓዳሪን ቤት አምላኽ ገርን ዝመርሓ ከምዘለዋ ኩልና እንርእዮ እዩ። መሰረታዊ እምነትና ብእናቴታ ሃገርና ተማሂርና። አብ ቤተ ክርስትያን አብ ኩሉ ዘገልግላ ዳርጋ አደታት እየን። እምነት አደታት አብ ግብሪ ክትርእዮ ቀሊል እዩ። አደታት ሽልማት ቤተ ክርስትያን እየን። አደታት ዘይሳተፍኦ ቍምስና ጨው ዘይብሉ መግብን ሓደ እዩ።

**መልእኽቲ ናይ እዚ ብዓል እንታይ እዩ**

መጀመርያ አደ ምዃን ህያብ አምላኽ እዩ። ንሕና ደለና አይኮናን አንስተይቲ ወይ ተባዕታይ እንከውን አምላኽ ስለ ዝደለዮ እዩ። አምላኽ ከአ ነዚ ጸዋዕታ እዚ ክህበና እንከሎ ካባና ዝደልዮ ስለ ዘልኦ እዩ። በዚ ሕይወት እዚ መንግስቲ አምላኽ ክነስፍሕ እዩ ጸዋዕታና። አደታት እምብአር አምላኽ ንፍሉይ ጉዳይ እዩ ሓርዩክን ከምቲ ከድሕነና ምስ ደለ ንማርያም አደ ሓደ ወዱ ክትከውን ዝሓረዮ ንኣኸን ከአ ሓርዩክን። እንታይ እዩ አምላኽ ካባኸን ዝደልዮ።

- **ቅዱሳት ክትኮና።** ህይወትክን መስካሪ አምላኽ ኮይኑ ክርከብ። እዚ ንኹልና ደቂ ሰብ ዝቐርብ መጸዋዕታ እዩ። ክርስቶስ ምእንታኸን መይቱ ደቂ ሰማይ ገሩክን። ክትቅደሳ ደቂ

መንግስተ ሰማይ ክትኮና ድላይ አምላኽ እዩ። እዚ ምኽሪ አይኮነን ትእዛዝ እዩ። ክትሰምዓኦ ክትቅበላኦ ግድነት እዩ። ቅድስና ደሊኻ እትገብር ጸልኢካ እትሓድጎ ጉዳይ አይኮነን። ንአምላኽ ክንመርጽ ወይ ክንሓድጎ አይ ኮነን ፈጠሩና ናቲ ኮና ክነብር እዩ ድላዩ። እሞ አደታት ሕልናኻን ክትሓታ ሕይወትክን ክትግምግማ ሎሚ መዓልትኻን እዩ። ኣብ ቅድሚ ኣምላኽ ከመሎኹ ነቲ ንሱ ዝደልዮ መገዲዶ ሒዘ ኣሎኹ ወይስ ተደናጊሪ ጋሻ መገዲ ሒዘ እጉዕዝ ኣሎኹ ኢልክን ምስ ነፍሱኻን ክትዛረባ እንተ ኸአልክን ካብ ኣምላኽ ርሑቓት አይኮንክን። ሎሚ ከቢዱ ዘሎ ሕልናኻን ሕይወትካን በበይኑ ኮይኑ እንከሎ ሓንቲ ከምዘይኮንካ ምንባር እዩ።

- **አበርቲ ትንሣኤ ክትኮና።** ቅድስና ፍሪ ትንሣኤ ክርስቶስ እዩ። ቅድሚ ኹሎም ንጣዕሚ ትንሣኤ ዝረአዮን ዘስተማቕራን ዝሰበኻን አደታት እየን። እተን ንሓዋርያት እዚ ዝነገራ ማርያም መግደላዊትን ዮሃናን ማርያም ሰይቲ አደ ያዕቆብን ካልኦት አንስትን (ሉቃ 24: 10) እየን። ሰይቲ ፍቕሪ ኢየሱስ ዓዚዘወን፣ ሓዋርያት ብፍርሒ ኣብ ገዛ ተዓጽዮም እንከለዉ ንሳተን እየን ኣብ መቓብርን ኣብ ኩልን ንኢየሱስ ዝደልዮ ዝነበራ። እዚ እዩ እቲ ቀንዲ ስርሓ አደታት ንኢየሱስ ኣብ ኩሉ ደሊኻን ክትረኽብኦ እሞ ንኦና ክትነግራና። ሎሚ ኢየሱስስን ብዙሓት ጠፊእና ኣሎ። ገለና ገዝኡ ጠፊኡና ገለና ንስሙ እንአምኖ ገለና ኸአ ወረኡ ሰኢና ኣሎና። ከም ሓዋርያት ብፍርሒ ዓለምን ብኻልእ ዋኒናን ተሓቢእና ኣሎና እሞ ኣብቲ ቦታ ተሓቢእናዮ ዘሎና ንኢየሱስ አምጽአልና።
- **ቀንዲ ስራሕክን ምምህርና እዩ።** ኩልና አደታትና ብዝመሃራና ኢና እዚ ሒዘናዮ ዘሎና። ኣብ ከርሳ እንከሎና ጀሚራ ክሳብ ዓቕሚ ኣዳም ወይ ሓዋን እንበጽሕ ዝበዘሐ ክፍሊ ሕይወትና እትምህረና አደና እዩ። አደ ምምህርና እንተ ሓዲጋቶ ወይ እንተ ዘየላ ዝኸትምና ይኣቱ ምስኡ ኩሉ ቅጽዓት ዝክትምና ኣትዩ ሕይወትና ይበላሾ። እሞ አደታት መማህራን ዘሎኻን ወይስ ዘንጊዕክን ኣሎኻን። ንፋዕ መምህር ንተመሃርኡ ሓንቲ ደቐቕ አይዝንግዕን እዩ። አደታት ክትዝንግዓ ካልእ ውራይክን ክዓዘክን ናታትክን አይኮነን። ስለዚ ንመገዲ ኣምላኽ እትምህራ ንፍልጠት እትምህራ ንሰብ ሰብ ክኸውን እትምህርኦ ንስኻን ኢኻን።
- **ኣብነት ኩና።** አደ ኣብ ገዝኦ ኣብ ቤተ ክርስቲያና ኣብ ሕብረተ ሰባ ኣብነታዊት ክትከውን እንከላ ኩሉ እዩ ዝዕወት። ሕይወትክን ኩሉ ቃልክን፣ መንፈስክን፣ ኣብነታዊ ክኸውን ይግባእ። ቅዱስ ጵጥርስ “መልክዕክን ግዳማዊ ብዝኾነ ማለት ብሥርሓት ርእስን ወርቂ ብምእሳርን ብኸቡር ክዳውንትን እይኹን፣ መልክዕክንሲ እቲ ኣብ ልቢ ወዲ ሰብ ዘሎ ለዋህን ህዱእን ዝኾነ መንፈስ ይኹን። እዚ መንፍስ እዚ ዘይበርስ ኣብ ቅድሚ ኣምላኽ ከኣ ክቡር እዩ” (1ጴጥ 3:3-4) ይብለክን። ኩሉ ነገርክን ሓላፍነት ዝመልኦ ፍርሃት ኣምላኽ ዝለበሰ ክኸውን ተቓለሳ። እታ ንሰማይ እትወስድ መገዲ ቀጣንን ጸባብን እዩ። ስለዚ ትዕግስቲ ለውሃት ሰኒቕክን ቅዱስ ሕይወት ምርኣ።
- **ጸወርቲ መስቀል ኩና።** ጣዕምን ምስጢርን መስቀል ቀዲመን ዘስተማቕራ አደታት እየን። “ኢየሱስ ንቀራንዮ ክስቀል ክኸይድ እንከሎ ገሊኤን አንስቲ ዋያዋይ ይብላሉን ይበኸያሉን ምስ ረአየ ኣብኣን ግልጽ ኢሉ ምእንቲ ርእስኻንን ምእንቲ ደቅኻንን ብኸያ እምበር ምእንታይስ አይትብከያ” (ሉቃ 23: 27-29) በለን። ኩሉ እቲ ዝወርዶ ዝነበረ ግፍዕን ውርደትን ይርእያ ዝነበራ አደታት እየን። እዚ ንምስጢር መስቀል ብዝያዳ ክርድኣና ክፈልጣን ኣኸኢልወን። ሎሚ እውን አደታትን ኣሓትን እዚ ክትገብራ እዩ ድላይ ኢየሱስ። ንመስቀልክን ከቢድኒ ኢልክን አይተውርድኦ። ኣብ ገለ እሞን ትርጉም ዘይብሉ ኮይኑ ክርአየክን እዩ ኣብ ገለ እሞን ከኣ መስቀል ክትቅይራ ፈተና ክመጽኣክን እዩ እንተኾነ ትርጉም መስቀል አይቅየርን እዩ እሞ ንዘሎክን መስቀል ጸርክን ከኣላ። እሞ መስቀልይ ጸረ ንመድኃኒ እስዕቦ ዘሎኹ ኢልክን ሕይወትክን ርኣዮ። እወ መስቀለይ ጸረ እስዕባካ ኣሎኹ በላኦ።
- **ንኹሉ ብልቦና ምርኣኦ።** ለባም አደ ምዓት ካብ ገዝኦ ተርሕቕ፣ ለባም አደ ንዝተጋወዮ ትመልስ። ለባም አደ ደፊራ ንጌጋ ገዝኦ ትእርም። ጥዑይ ምኽሪ ካብ አደ እዩ ዝርከብ።

ንሳ ኣብ ሕይወታ ዝያዳ ካልኣት ኣፍቂራ እትኸእል እያ። ንኹሉ ብዓይኒ ፍቕሪ ስለ እትርእዮ ሕነ ክትፈዲ ናይ ካልኣት ውድቀት ክትርኢ ባህርያ ኣይኮነን ስለዚ ንጸልማት ኣብ ብርሃን ንሓዘን ኣብ ምጽንናዕ ክትቅይር ኣምላኽ ዝሃባ ፍሉይ ጸጋ እዩ። ናይ ሎሚ ኣደታትከ እዚ ድዩ መለለይኽን ብፍላይ ኣብ ዝሃኸን። ኣብ ዓለም እታ ዝሓመቐት ኣደ ገዝአ እተመቐቐል እያ። ነቦ ካብ ደቂ ንደቃ ኣብ ነነድሕዶም እትፈላሊ፣ ድኽምቲ ኣደ እያ። ኣደ ከም ጉሓፍ እያ ንኹሉ ክፍኣት ገዝአ እትጸውር ንኹሉ ጌጋታት ገዝአ እትሰትር ያ ስለዚ ክቡራት ኣደታት እዚ መገዲ ሒዝክን እንተ ተጎግዝክን ኣምላኽ ይሕጎስ ሕብረተ ሰብ ከአ ይዕረ።

እግዚአብሔር ንኣዳም ምሉእ ክኸውን ኢሉ ሓፍቲ ሂብዎ። ተፈጥሮ ኣዳም ክሳብ ሓዋን እትፍጠር ምሉእ ኣይነበረን። ሓዋን እምብኣር ንኹሉ እቲ ካብ ኣዳም ጎዲሉ ዝነበረ መሊኦቶ። እንታይ እዩ ጎዲልዎ ዝነበረ ኢልና እንተ ሓተትና ጎዲልዎ ዝነበረ ነቲ ኣምላኽ ዝሃቦ ጸጋ ኣብ ግብረ ከውዕሎ ዓቕሚ ኣይነበሮን። ሕልንኡ ድኹም ኣምላክ ዝደልዮ ክገብር ጎደሎ ነሩ። ሓዋን ህያብ ኣምላኽ እያ ነራ። ሓደ ሰብ ህያብ ክህበና እንከሎ ኩሉ ጊዜ ነታ ህያብ ክንርኢ ከሎና ነቲ ወሃቢ ንዝክሮ። ሓዋን ንኣምላኽ እተዘኸኸር ህያብ ኣምላኽ እያ። ኣዳም እንተ ዘንግዐ ንኣምላኽ ክተዘኸኸሮ ሓላፍነት ዘለዎ ህዋን እያ። እዚ እዩ ኣምላኽ ብፍሉይ ንኣኽን ኣደታት ዝሃቦ። ቤትክን ኣምላኽ ዘይዝከሮ ኮይኑ እንተሎ እትዕርፍ ንስኽን ኢኽን። ሕብረተ ሰብ ኣብ መገዲ ኣምላኽ ክምለስ እተዘኸኸራ ንስኽን ኢኽን። ሎሚ ዓለምና ዘዘኸኸራ ውሒደንኦ ግዲ ኣልዮን ኩሉ ኣብ እምነት ዛሕሊ ጥልመት ይበዝሕ ኣሎ እሞ መልእኽትኽን ኣይትረስዓ።

**ናይ ሓቂ ደቂ ማርያም ኩና**

ማርያም ብኹሉ ኣብነትክን ግበርኣ። ማርያም እትመርሓ ኣደ ንኹሉ ክትክእል ጸጋ ክውሃባ እዩ። ማርያም ብፍሉይ ንኣኽን ሓፍትኽን ብኹሉ ባህሪ ሰብ ከማኽን ስለ ዝኾነት ብዝያዳ ክትሰምዓክን ዕድል ኣሎክን። ኣብ ዓድና ንሓራስ እንቋዕ ማርያም መሓረትኪ ንብል ብምኽንያቱ ማርያም ብክርስቶስ ምሕረት ኣምጺኣትልና። ናይ ማርያም መንጎኻነት ንኹልና ኣድላዩ ይኹን እምበር ብፍሉይ ንኣኽን የድልየክን እዩ። እሞ ሎሚ ኣማርያም ኣደና ኣብነትኪ ተከቲልና ንስድራና ብቕድስና ክንመርሕ ሓግዝና በልኣ።

ቅ. ጲጥሮስ “ብዛዕባ እታ ኣባኻትኩም ዘላ ተስፋ ንዚሓተኩም ዘበለ ምላሽ ምሃብ ምእንቲ ክትክእሉ ኹሉ ሳዕ ድልዎት ኩኑ፣ ግናኽ ብለውሃትን ብኸብርን ግበርዎ” (1ጴጥ 3: 15) ይብል። ንስኽን ኢኽን እተን ኣብኣን ሓዲሩ ዘሎ ተስፋ መልሲ እትህባ። እቲ እትህባኦ ተስፋ ነቶም ኣብ ከባቢኽን ዘለዉ ብዝያዳ። ሰብ ኪዳንክንን ደቕኽንን።

ማርያም ኣደ ካብቲ መለለይኣ ኩሉ ጊዜ ድልውቲ እያ ነራ። ኣምላኽ ካብኣ ዝደልዮ መልሲ ክትህብ ተሰናድያ ትጽቦ ነራ። ንስኻትክን ደቂ ማርያም ንሓቂ ንእምነትክን መልሲ ክትህባ ስንድዎት ኩና። “ዘይብሉ ክህብ ኣይክእልን እዩ” ሓንቲ ኣደ ክትህብ ክትመርሕ እንተ ኾይና መጀመርያ ንሳ ዝውሃብ ክህልዎ ይግባእ። ማርያም ምልእተ ጸጋ ስለ ዝነበረት ዝውሃብ ሕሉፍን ትሩፍን ነርዎ። ልክዕ ከም ማርያም ወላ ኣይትኹና እምበር ጸጋ ኣምላኽ ንኹሉ ክፋት እዩ ስለዚ ወሃብቲ ክትኮና እመናት ደቂ ማርያም ኩና።

በዚ ፍሉይ ዕለት እምብኣር ንኹልኽን ዝግበኽን ዝንኣስክን ኣደታት ኣምላኽ ብፍሉይ ኣብ ልቢ ነፍሲ ወከፍክን ኣትዩ ጸግኡ ይዓድልክን። እዋን ትንሣኤ ስለ ዘሎና እቲ ኣብተን ቅዱሳት ኣንስቲ ሓዲሩ ንምምስካር ትንሣኤ ከምዘብቅዐን ንኣኽን ከአ መስከርቲ ትንሣኤ ይግበርክን። ንሕና ኣሕዋትክን ደቕኽን ብፍሉይ ጸሎት ነሰንየክን ኣሎና። ኣብ ኩሉ ሕይወትክን ምስ ምሉእ ጥዕና ሃሊኽን ክትሕግዛና ክትመርሓና ምእንቲ።

መንፈስ ቅዱስ ኣምላኽና ኣብ ኩሉ ይምራሕክን።

ኣባ ንጉሠ ፍሥሓ